்‌ = 
2 
ட இ 
இல 


௫5 12013. 


நந்தன 


உ 
சிவமயம்‌ 


திருநெல்லை 
ஆன்மீகத்‌ திங்களிதம்‌ 


நந்தன - தை - 2018 - ஜனவரி இதழ்‌ - 7 இ 


சீர்‌ வளர்‌ சீர்‌ 
எமய்யப்ப ஞான தேசிக 1. ஆசியுரை 1 
சுவாமிகள்‌ 
2. கோயிலூர்ப்‌ புராணம்‌ s 
ஆசிரியர்‌ குழு : 3. கோவிலூர்‌ ஆதீன 
காப்பியக்‌ கவிஞர்‌ நா. மீனவன்‌ கர்த்தர்கள்‌ வரலாறு ஓ 
முனைவர்‌. பேரா. நா. வள்ளி ம்‌ 
= 5 & 4. கீதாசாரத்‌ தாலாட்டு 15 
பேரா. நா. ௬ப்பிரமணியன்‌ 
5. மடாலய நீகழ்வுகள்‌ 21 


ஆலோசகர்‌ : 6. எட்டுத்‌ தொகை 


ம - தமி ர்‌. டு 
பரா. தமிழாகரர்‌ நூல்கள்‌ 5 


எத. முருகசாமி 


பதிப்பாசிரியர்‌ : 


பேரா. ம. கார்மேகம்‌ 


வெளியீடு : 
கோவிலூர்‌ மடாலயம்‌ 
கோவிலூர்‌ - 630 307. 
மானகிரி (அஞ்சல்‌), 
வழி) காரைக்குடி 
சிவகங்கை மாவட்டம்‌ 
போன்‌ : 04565 - 236846 


அச்சிட்டோர்‌ : 
“ஜய செளந்தர்‌”, 
76. ஐவஹர்‌ தெரு, நீயூ டவுன்‌ 
காரைக்குடி - 630 001. 


உ 
சிவமயம்‌ 


இறை வணக்கம்‌ 
வானவர்‌ அசமாந்‌ தொடர்பினால்‌ உலகோர்‌ 
வழுத்துறும்‌ வன்னிஐங்‌ கரனை 
வான அரதன மணிஅறு முகனை 
மாசறு கொற்றவாள்‌ இறை 
வானவர்‌ முதுவன்‌ பாலன வலவன்‌ 


வணங்குநல்‌ தீருநெலை மாதை 
வான வரதனாம்‌ முத்திராம ஈச 
வள்ளலை வணங்கிவாழ்த்‌ திடூவாம்‌. 


ஆசியுரை 


சீர்‌ வளர்‌ சீர்‌ எமய்யப்ப ஞான தேசிக சுவாமிகள்‌ 


நாளிதழ்களிலும்‌ மற்றைய ஊடகங்களிலும்‌ அதிகமாகப்‌ 


பேசப்படுகின்ற / எழுதப்படூகின்ற செய்தி 'எபண்களிடம்‌ பாலியல்‌ 


பலாத்காரம்‌' என்பது. மூன்று வயதுப்‌ பெண்‌ குழந்தை முதல்‌ 62 வயது 


முதிர்‌ பெண்‌ வரை வன்முறைக்கு உட்படுத்தப்‌ படுகிறார்கள்‌ என்று 


செய்திகள்‌ தெரிவிக்கின்றன. இது எப்படி? காரணம்‌ என்ன? சிந்தித்துச்‌ 


சிந்தித்துக்‌ களைத்துப்‌ போகின்றனர்‌. 


எந்தவிதமான பகுத்தறிவுக்கும்‌ உட்படாத வன்முறை- 


வன்நெஞ்சம்‌. 


பாலியல்‌ உணர்வு என்பது இயற்கையான ஒன்று. 


எல்லார்க்கும்‌ ஏற்படுவதுதான்‌. நீயாயமாகத்‌ தவறுகள்‌ நடக்கக்‌ கூடிய 


பருவம்‌ என்பது பதின்‌ வயதுப்‌ பருவம்‌/இளமைப்‌ பருவம்‌ மட்டுமே. 


அதற்குமேல்‌ தவறு செய்கிறவர்கள்‌ வக்கிரபுத்தி கொண்டவர்களே. 


இவர்கள்‌ மன நோயாளிகள்‌ - இவர்களை மனநல மருத்துவர்கள்‌ தான்‌ 


பார்க்க வேண்டும்‌. 


1 திருமுல்லை 


நம்‌ கவலை - இரண்டூங்கெட்டான்‌ மனநிலைகொண்ட 
வளர்பருவ 'விடலை'ப்‌ பையன்களைப்‌ பற்றியே. ஒழுக்கம்‌ தவறி 
நடக்கும்‌ இளவயதினர்‌ எக்காலத்தும்‌ தான்‌ இருக்கின்றனர்‌ - ஆனால்‌ 
வன்முறை என்பது மிக அரிதிலும்‌ அரிதாகவே நிகழ்ந்தது. இப்போது 
அதிகரிப்பதற்குக்‌ காரணம்‌ - இளைஞர்கட்கு ஏற்படுகிற மன 
அழுத்தமும்‌ இறுக்கமும்தான்‌. 


இளைஞர்களுக்கு நல்ல தோழமை, மனதிற்குகந்த பொழுது 
போக்கு, அறநூல்களைப்‌ படிக்கின்ற பழக்கம்‌ போன்ற அனைத்தும்‌ 
இல்லாமல்‌ போனதே மன இறுக்கத்திற்குக்‌ காரணம்‌. தன்‌ 
எண்ணங்களை, ஆசைகளைப்‌ பகிர்ந்து கொள்ளக்‌ கூடிய நட்புவட்டம்‌ 
இப்பாழுது காணாமல்‌ போய்விட்டது. பெற்றோர்களிடம்‌ பேசுவதும்‌ 
அரிதாகிவிட்டது. இந்தச்‌ கழலிலே மனதிற்‌ தோன்றுகிற இளமை 
விருப்பங்களை யாரிடமும்‌ பகிர்ந்து காள்ளவோ, தெரியப்படுத்தவோ 
வழி இல்லாமல்‌ மன இறுக்கம்‌ அதிகமாகிறது. 


வளர்‌ பருவத்திலே உள்ள சக்தி, திறன்‌ ஆகியவற்றை 
எவெளிப்படூத்துவதற்கும்‌ சரியான வாய்ப்புகள்‌ கிடைக்கவில்லை. 
இன்றைய இளைஞர்‌ சமுதாயம்‌ தனித்‌ தனித்‌ தீவாகத்‌ 
தங்களுக்குள்ளேயே சுருங்கிக்‌ கிடக்கின்ற நிலை உள்ளது. இதனாலே 
ஏற்படுகின்ற விளைவே வன்முறைச்‌ செயல்கள்‌. இது பாலியல்‌ 
வன்முறையோ, ஆயுத வன்முறையோ எல்லாவற்றுக்கும்‌ இந்த 
இறுக்கத்தைத்‌ தீர்ப்பதற்கு, அவிழ்த்துவிடுவதற்கான முயற்சிகளை, 
சூழ்நிலைகளை உருவாக்க வேண்டும்‌. 


இதற்கு இளைஞர்களும்‌ பெற்றோர்களும்‌ சிந்தித்து நல்ல வழி 
ஒன்று தேட வேண்டும்‌. இதனைப்‌ பற்றித்‌ தொடர்ந்து சிந்திப்போம்‌. 


ஆசீர்வாதம்‌ 


2 திருஷல்லை 


கே௱மிலூம்ம்‌ புறாணம்‌ (எதாடர்ச்சி) 
முனைவர்‌. நா. வள்ளி 
றநைமிசப்படலம்‌ :- 
கோயிலூர்ப்‌ புராணத்தில்‌ நகரப்படலத்தை அடுத்து இடம்‌ 
பெறுவது “நைமிசப்படலம்‌'. இப்படலத்திலிருந்து கழனியம்பதியின்‌ 
புராண வரலாற்றைச்‌ சொல்லத்‌ தொடங்குகிறார்‌ மகாவித்துவான்‌ 
மீனாட்சிசுந்தரம்‌ பிள்ளையவர்கள்‌. 


“நைமிசவனம்‌' என்றதொரு அடர்ந்தவனம்‌ கங்கைக்கரையில்‌ 
அமைந்திருந்தது. பல்வகை வளமும்‌ சிறப்பும்‌ உடையது அவ்வனம்‌. 
இவ்வனத்திடையுள்ள காய்கனிகளைப்‌ போல்‌ இன்சுவையுடையது 
வேறெங்கும்‌ இல்லையாதலால்‌ அவ்வனத்திடை உறையும்‌ முனிவர்கள்‌ 
கற்பகம்‌ அளிக்கும்‌ கனியையும்‌, புத்தமுதத்தையும்‌ வெறுத்தார்கள்‌ 
என்கிறார்‌ மகாவித்துவான்‌. புனித நாயகனாகிய சிவபிரான்‌ 
உமையவளோடுூ பொலிந்தினிதிருத்தலாலும்‌, மால்‌ அயன்‌ முதலாய 
தேவர்கள்‌ கூழ்ந்திருத்தலாலும்‌, என்றும்‌ தனிமையை விரும்பும்‌ 
முனிவர்கள்‌ சார்ந்திருத்தலாலும்‌ நைமிசவனம்‌ கைலையை 


நிகர்த்திருந்தது. இதை, 


“புனிதநாயகன்‌ உமையொடு பொலிந்தினிது உறலால்‌, 
இனிய மாலயன்‌ முதலியர்‌ கூழ்தலால்‌ என்றும்‌ 

தனி அவாவும்‌ மாமுனிவரர்‌ சார்தலால்‌ அளவில்‌ 
கனியளாவிய நைமிசங்‌ கைலையே நீகர்க்கும்‌' என்று 


வருணிக்கிறது கோயிலூர்ப்புராணம்‌. 


அரசு, பாடலம்‌, வன்னி, புன்னாகம்‌, மா, அகில்‌, ஆல்‌, புரசு, 
வேய்‌, கடம்பு , ஆர்‌ , குருந்து , இலந்தை, கொன்றை , நாவல்‌, களா, 
விளா, பலா முதலாகிய பல்மரங்கள்‌ அவ்வனத்திடை நிறைந்திருந்தன. 
ஒவ்வொரு மரமும்‌ ஒவ்வாரு கலத்தின்‌ பெருமையை 
அறிவிப்பனவாய்‌ இருந்தன. சான்றாக வன்னிமரங்களால்‌ சிறப்புற்ற 
“வன்னி வனம்‌” எனப்படும்‌ கழனியம்பதியின்‌ சிறப்பையும்‌, கொன்றை 


3 திருஷல்லை 


மரங்களால்‌ சிறப்புற்ற கொன்றைவனம்‌ எனப்படும்‌ தீருப்புத்தூரின்‌ 
மாண்பையும்‌ விளக்குவதைப்போல, அவ்வனத்திடைப்‌ பல்வகை 
மரங்கள்‌ நிறைந்திருந்தன என்கிறார்‌ மகாவித்துவான்‌. மேலும்‌, 
அத்தருக்கள்‌ முனிவர்களைப்போல்‌ காட்சியளித்தன என்கிறார்‌. 
கானகத்திலுள்ள இலைதழைகளையும்‌ நீரையும்‌ உண்டு, தோலாடை 
அணிந்து, நீறு பூசியவர்களாய்‌, உருத்திராக்க மாலையணிந்து, 
சடையோடூ காட்சியளிப்பவர்கள்‌ முனிவர்கள்‌. அதுபோல, 
நைமிசவனத்திலுள்ள தருக்களும்‌ இலைதழைகளையுடையவாய்‌, நீர்‌ 
உண்டு, மேற்பட்டையாகிய தோலாடையணிந்து மகரந்தத்‌- 
தாதுக்களாகிய பொடியைப்‌ பூசிக்கொண்டு வண்டுகளாகீய 
மாலையைச்‌ கடிக்கொண்டூ சடைசடையாகக்‌ காய்த்துத்தொங்குகின்ற 
தன்மையுடையவாய்‌ விளங்கியதால்‌ தருக்கள்‌ முனிவர்களை 
நிகர்த்திருந்தன என்று கற்பனை நயத்தோடூ பின்வருமாறு 
வருணிக்கின்றார்‌ கவி. 


“அடையடுத்த கானீருண்டு தோலுடையமைந்து 
புடைவிளங்கிட மலரமை பொடிநனிபூசித்‌ 
தொடைசெய்‌ வண்டெனுங்‌ கண்மணி மாலிகை கூடிச்‌ 


சடையமைந்து மாமுனிவரிற்‌ பொலிவ பஃறருவும்‌.' 


அக்கானகத்திலுள்ள சிங்கம்‌, புலி, மான்‌, அரவு போன்ற பல 
மிருகங்களும்‌, எம்‌பருமானின்‌ அடியார்களாகிய முனிவர்களுக்கு 
உவந்து பணிவிடை செய்துகொண்டிருந்தன. சிவபிரானின்‌ 
திருவடிகளைத்‌ தியானம்‌ செய்வதற்கு இடையூறாயுள்ள காமாதீகளைச்‌ 
சொப்பனத்திலும்‌ அறியாதவர்கள்‌ அங்குள்ள முனிவர்கள்‌, தவத்திற்‌ 
களவு இல்லாதவர்கள்‌. அதாவது உண்மையான தவத்தை 
மேற்கொண்டவர்கள்‌. போகத்தை ஒருபொருளெனக்‌ கருதாதவர்கள்‌ ; 
எந்நிலையிலும்‌ சிவனிடத்து மாறாத அன்புடையவர்கள்‌ ; பூரண 
சொரூபராய்‌, சாந்தத்தின்‌ வடிவாய்‌ விளங்குபவர்கள்‌. அவர்களுடைய 


புகழை விவரிக்க அனந்தனாலும்‌ இயலாது. 


4 திருஷல்லை 


மேற்கூறிய இயல்புடைய முனிவர்களாசிய செளனகர்‌, 
சாதாதபர்‌, வசிட்டர்‌, துருவாசர்‌, விசுவாமித்திரர்‌, ககோளர்‌, 
மாண்டவியர்‌, பிருகு, தூமிரர்‌, காத்தியாயனர்‌, காசிபர்‌, வீதிகோத்திரர்‌, 
சாலி கோத்தீரர்‌, ஆபத்தம்பர்‌, வாமதேவர்‌, கவுதமர்‌, போதாயனர்‌, 
மவுத்கலர்‌, காற்கியர்‌, கவுத்தகீசி, அத்திரி, சம்பு, யாக்கியவர்க்கர்‌, 
சத்தியாகாடர்‌. சதாநந்தர்‌, புலத்தியர்‌, சாகலியர்‌ ஆகியோர்‌ உலக 
நன்மையின்‌ ஒபாருட்டூப்‌ பன்னிரண்டு ஆண்டுகள்‌ செய்து 
முடிக்கத்தக்கதான ஒரு யாகத்தைச்‌செய்வதற்காக நைமிசவனத்தில்‌ 
ஒன்று கூடினர்‌. 


அப்போது மாமறை, ஆகமம்‌, புராணம்‌, நிலத்தியல்பு 
மற்றையாவையும்‌ நன்குணர்ந்த அருந்தவப்‌ பெரியோரும்‌, 
தவலருங்கொடிய ஐம்புலக்குறும்பைச்‌ சாய்த்தவரும்‌, தவத்திற்‌ 
சிறந்தவருமாகிய கூதமாமுனிவர்‌ சீடர்கள்‌ புடைகழ அங்குவந்தார்‌. 
வந்த மாதவரைக்கண்ட வனத்திலிருந்த மாதவர்கள்‌, மகிழ்ச்சியோடு 
வரவேற்று, எதீர்‌சென்று அடிமிசைப்பணிந்து வணங்கி, தகுந்த 
ஆசனத்து இருக்கச்‌செய்து, சாத்திர விதிப்படி அர்க்கியபாத்திய 
ஆசமனாதிகள்‌ செய்வித்து, மிகுந்த அன்புடன்‌ பின்வருமாறு 
பூசித்தார்கள்‌. 


“பவத்துயர்‌ விளைக்கும்‌ ஐம்புலக்குறும்பு பாழ்படுத்து எழுந்து மேலாய 
தவத்துயர்‌ கருணைக்குன்றமே! சகல சாத்திர புராண முற்றுணர்ந்து 
சிவத்துயர்‌ நெறியே நெறியெனத்தெளிந்து தெளிதரா எம்மனோர்‌ முழுதுய்ந்து 
அவத்துயர்கடப்பத்‌ தெளிக்கும்‌ ஆரியனே ! அமலனே எனப்பல துதித்தார்‌ !' 


சூதமா முனிவர்‌, சமிவனத்திருந்த எசளனகாதி முனிவர்கள்‌ 
செய்த உபசாரத்தை ஏற்றுக்‌கொண்டூ இனிதிருக்கும்‌ வேளையில்‌, 
அந்த முனிவர்கள்‌ சதமா முனிவரை நோக்கி, வண்மைசால்‌ 
கருணைச்‌ கூதமாதவ ! நின்வதனமாகிய செந்தாமரை மலரினின்று 
ஊற்றெழும்‌ புராணக்கதைலயனும்‌ தேனைச்‌ செவியாகிய வாயால்‌ 
பருகியும்‌ எங்களுடைய அறியாமையால்‌ மனநிறைவு 


5 திருரல்லை 


உண்டாகவில்லை. தீண்ணிய இமயமால்வரை தொடங்கிச்‌ சேதுபந்தம்‌ 
வரை இடையிலுள்ள புண்ணியத்‌ தலங்கள்‌, புண்ணியதீர்த்தங்கள்‌ 
யாவற்றையும்பற்றி எங்கள்‌ மீது கொண்ட கருணையால்‌ தெளிவாக 
நீங்கள்‌ எடுத்துரைத்திருக்கிறீர்கள்‌ நாங்களும்‌ கேட்டூ 
மகிழ்ந்திருக்கிறோம்‌. 


அவைகளுள்‌ காவிரித்‌ தீரத்தில்‌ எண்ணியதை அளிக்க வல்ல 
மாயூரம்‌ முதலாகப்‌ பலதலங்கள்‌ உள்ளன என்று 
கூறியிருக்கின்றீர்கள்‌. அவற்றுள்‌ திருவானைக்கா என்னும்‌ சத்திய 
தலத்துக்கு ஐந்து யோசனை ஒதற்கில்‌ “சத்திய புஷ்கரணி என்ற 
தீர்த்தத்தையுடைய அரியும்‌ சிவனும்‌ உறைகின்ற திருமெய்யம்‌ என்னும்‌ 
தலமுள்ளது. அதற்கு ஒருயோசனை ஒதற்கில்‌ புகழ்மிகு கண்டதேவி 
என்னும்‌ பொன்மழை பொழிந்தவர்‌ உறைகின்ற தலம்‌ உள்ளது. 
அத்தலத்திற்கு வடக்கே அரையோசனை தூரத்தில்‌ பிறவித்துயரைப்‌ 
போக்குகின்ற திருப்பெருந்துறை என்னும்‌ தலமுள்ளது. அத்தலத்தீற்கு 
மேற்கில்‌ ஒன்றரை யோசனையளவில்‌ திருப்புத்தூர்‌ திருத்தலம்‌ 
அமைந்துள்ளது. அத்தலத்திற்குக்‌ கிழக்கில்‌ முக்கால்‌ யோசனை 
அளவில்‌ “கழனிவாயில்‌' என்றும்‌ “சாலிவாடி' என்றும்‌ 
சமிவனமென்றும்‌ சீவல்லபமென்றும்‌ பல பெயர்களுடைய சிவத்தலம்‌ 
ஒன்றுண்டென்று நீர்‌ முன்னம்‌ கூறியிருக்கிறீர்‌; அந்தத்தலத்தின்‌ 
மான்மியம்‌ முழுவதையும்‌ கேட்டறிவதற்கு ஆர்வமுடையவராய்‌ 
இருக்கின்றோம்‌. அதனால்‌ இப்போது நீர்‌ அத்தலத்தின்‌ 
சிறப்பையெல்லாம்‌ கூறியருள வேண்டும்‌ என்று முனிவர்கள்‌ 
வேண்டினார்கள்‌. அதுகேட்ட கதமாமுனிவர்‌ 


“அநந்த கலியாண குண நிறைந்தவனாய்ச்‌ சிருட்டி முதலாற்றுவோனாய்க்‌ 
கனந்தருங்‌ கங்காதரனாய்ச்‌ சதுர்ப்புயனாய்ச்‌ சந்திர சேகரனாய்‌ ஆன்றோர்‌ 
மனந்தரு சடாதரனாய்‌ வயங்குதிரி நேத்திரனாய்‌ மணிகண்டனாய்‌ 
தனந்தனியனாய்‌ மழுமான்‌ தரித்தவனாய்‌ உமையோருபால்‌ தழீஇயனனாய்‌' 
இருக்குமொரு திருபுவனேசனை ஒருமுகூர்த்த நேரம்‌ மனதிலே 
தியானித்து, சிவன்‌ திருவடியைப்‌ பிரியாத மனத்தராய்‌, உவகை மீதுரக்‌ 

காதலாகிக்‌ கசிந்து கண்ணீர்‌ மல்க, சமிவன கேக்ஷத்திரத்தின்‌ 
மான்மியத்தைச்‌ செப்பலுற்றார்‌. 

“மாதவத்தின்‌ மிக்குயர்ந்த செளனகர்மூன்‌ முனிவரர்காள்‌ வம்மின்‌ நீர்‌இப்‌ 
போதவத்தை அறுத்துயர்த்துஞ்‌ சமிவன மான்மியங்‌ கேட்கப்‌ புக்கதானும்‌ 
நீதவத்தை விளக்குமஃது யான்விரித்துச்‌ சொலப்புகுந்த நேயத்தானும்‌ 
மோதவத்தை மூன்றும்‌ ஒழித்து ஒளிவளர்‌ தந்நியரானோம்‌ உண்மை ; 


3 ப 
உணமை 


என்று சதமா முனிவர்‌, முனிவர்களை நோக்கி, இந்தச்‌ சிவதலத்தின்‌ 
மகிமையைச்‌ சிந்திக்கின்ற பேறு பெற்றோம்‌ என்று கூறிச்‌ சொல்லத்‌ 
தொடங்கினார்‌. 


தேடரிய இச்சமிவனத்தீல்‌ எல்லோருடைய பாவங்களையும்‌ 
நீவர்த்திசெய்து, எல்லோருக்கம்‌ தருமார்த்த காமமோட்சத்தைக்‌ 
கொடுூப்பவராயிருக்கின்ற பரமசிவன்‌ பிரசன்னமாயிருந்து 
விளங்குதலாலே, இத்தலத்தை நினைத்தவர்கள்‌, நினைத்த 
அளவிலேயே அனைத்தையும்‌ பெறுவர்‌. 


“தேடரிய சமிவனத்திற்‌ சருவபாவமும்‌ நீவர்த்தி செய்து எல்லார்க்கும்‌ 
நாடரிய தருமார்த்த காமமோக்கந்‌ தருவான்‌ நயந்து நாளும்‌ 
வீடரிய பரமசிவன்‌ பிரசன்னமாயிருந்து விளங்கலாலே 

கூடரிய அத்தலம்‌ முன்‌ கருதுநரும்‌ எண்ணியவை கூடூவாரால்‌” 


ஆதியும்‌ அந்தமும்‌ இல்லா அருட்பருஞ்சோதியாய்‌ 
விளங்குகிற பரமசிவனாரின்‌ தீருவடியையும்‌ திருமுடியையும்‌ காணும்‌ 
பொருட்டு, அரிஅயன்‌ இருவரும்‌ முறையே வராகமாகவும்‌ 
அன்னமாகவும்‌ பாதாளத்திலும்‌ ஆகாயத்தீலும்‌ மிகமுயன்று 
தேடியபோதும்‌ அந்தத்‌ திருவடியையும்‌ திருமுடியையும்‌ காணார்கள்‌. 
அகிலத்‌தொழில்கள்‌ அனைத்தையும்‌ புரிந்தும்‌ ஒரு தொழிலுமின்றி 
இருக்கும்‌ மூர்த்தியாவார்‌ அவர்‌. அகண்ட சச்சிதாநந்த சொரூபராய்‌ 
வீற்றிருக்கின்ற அவரது பெருமையை இச்சகத்தில்‌ யாரால்‌ வருணிக்க 
முடியும்‌ ? மேலும்‌ சூதமுனிவர்‌ கூறுகிறார்‌. 


ம்‌ திருஷல்லை 


“மந்தரம்‌ மத்தா நெடிய வாசுகிநாணாத்‌ தாழிவாரியாகச்‌ 

சுந்தர மாலயன்‌ முதலோர்‌ கடைபொழுது விடந்தோன்றிச்‌ சுடுதல்‌ நோக்கி 
அந்தர நாடழியாமல்‌ உண்டு புரந்தவரே அவ்வமலரன்னார்‌ 

தந்தர மான்மியம்‌ எடுத்துக்‌ கூறுவதின்‌ மூகையராந்‌ தன்மை நன்மை” 


தேவர்களும்‌ அசுரர்களும்‌ அமிர்தத்தின்‌ பொருட்டு, மந்தர மலையை 
மத்தாகவும்‌ வாசுகி என்ற பாம்பை நாணாகவும்‌ கொண்டு பாற்கடலைக்‌ 
கடைந்தபோது வாசுகி கொடிய ஆலகால விடத்தை உமிழ்ந்தது. 
அதனால்‌ உலகமே தகித்தது. அவ்வேளையில்‌ கருணாமூர்த்தியாகீய 
சிவபெருமான்‌, அக்‌கொடிய நஞ்சை அமுதம்போல அருந்தி உலக 
உயிர்களைக்‌ காத்தார்‌. அப்படிப்பட்ட கருணையாளர்‌ உறைகின்ற 
சமிவனத்தின்‌ மான்மியத்தை எடுத்துக்‌ சொல்வதீனும்‌ மூகைத்‌ தன்மை 


நன்மையாம்‌. 


இத்தரையாகிய பூமி இரதமாக, சந்திரசூரியர்கள்‌ 
சக்கரங்களாக, வேதங்கள்‌ குதிரைகளாக, பிரமன்‌ சாரதீயாக, வடமேரு 
வில்லாக வாசுகி நாணாக, விஷ்ணுவே பாணமாகக்‌ கொண்டூ 
திரிபுரங்களை அழிக்கச்‌ எசன்றவர்‌ தன்‌ புன்சிரிப்பின்‌ மூலமே 
திரிபுரங்களை வேவச்‌ செய்தார்‌. இவ்வாறு சிரித்துச்‌ செயங்கொண்ட 
அவரே மூவுலகுக்கும்‌ தலைவர்‌. 


“தரையிரதமாக இருகதீர்கள்‌ காலாக மறைதாம்‌ மாவாக 
உரைபிரமன்‌ சாரதீயா வடமலைவில்லா உரகம்‌ ஒருநாணாகப்‌ 
புரையில்‌ கவுத்துவமார்மன்‌ கணையாகச்‌ சென்று திரிபுரங்கள்‌ வேவக்‌ 
கரைசிறு புன்முறுவல்‌ செய்தோன்‌ எவன்‌ அவன்‌ முப்புவனேசன்‌ 


காண்மின்‌ ! காண்மின்‌ !!' 


இவ்வாறாக சூதமுனிவர்‌, நைமிசவன முனிவர்களுக்குப்‌ 
பரமசிவனாரின்‌ மகிமையையும்‌, சமிவனத்தின்‌ சிறப்பையும்‌ 

கூறத்தொடங்கினார்‌. 
- தொடரும்‌... 

கோவிலூர்‌ ஆதீன கர்த்தர்கள்‌ வரலாறு 


காப்பியக்‌ கவிஞர்‌ நா. மீனவன்‌ (தொடர்ச்சி..) 


கோவிலூர்‌ ஆண்டவர்‌ 

ஆண்டவர்‌ முகமதியத்‌ துறவிக்கு உண்மை உணர்த்துதல்‌ :- 

சிதம்பரத்தில்‌ இருந்து கிளம்பி வந்த முகமதியப்‌ பரதேசி ஒருவர்‌ 
அனைத்துச்‌ சாத்தீரங்களையும்‌ உணர்ந்தவர்‌ ஆண்டவர்‌ என்பதைக்‌ 
கேள்வியுற்று மடம்‌ முதலிய இடங்களில்‌ அவரைத்‌ தேடிக்‌ 
காணாமையால்‌ அவர்‌ கழனியில்‌ இருக்கிறார்‌ என்பதை அறிந்து அவர்‌ 
பெருமை அறியாதவராய்‌ ஆண்டவரை நோக்கிப்‌ 

புணர்ந்த பாவம்‌எ லாம்பரி பூரணம்‌ உணர்ந்த 

ஞானி விழிபட ஓடுமே 

என்று சான்றோர்‌ சொல்லியபடி தங்களைத்‌ தரிசித்த எனக்கு 
அங்ஙனம்‌ ஆகவில்லையே என்று வினவ ஆண்டவர்‌ அவரை 
நோக்கிப்‌ பரிசன வேதி மற்ற உலோகங்களைப்‌ பொன்னாகச்‌ செய்யும்‌ 
என்றாலும்‌ குட்டிச்‌ சுவரை ஒன்றும்‌ செய்யாது. அது போல நானாகிய 
பரிசன வேதி நீ ஆகிய குட்டிச்‌ சுவரை என்ன செய்யும்‌? என்று கூற 
அப்பரதேசி பேச்சு மூச்சின்றி வணங்கிச்‌ சென்றவன்‌ சில நாளில்‌ 
நோயுற்று இறந்தனன்‌. 


ஆண்டவருக்கு அண்ணாமலை அய்யா புதுமை எய்தல்‌ :- 

ஆண்டவருக்கு எப்பொழுதும்‌ பணி புரிந்து வரும்‌ காரைக்குடி 
அண்ணாமலை அய்யா என்பவர்‌ தமக்குப்‌ புதல்வன்‌ இல்லாமையால்‌ 
குடும்பத்தார்‌ தத்தெடுக்க வேண்டும்‌ என்று கூறுவதாகக்‌ கூறினார்‌. 
அது கேட்ட ஆண்டவர்‌ நான்‌ உனக்குப்‌ பிள்ளையாக இருக்கிறேன்‌ நீ 
என்னைத்‌ தத்தெடுத்துப்‌ புதுமை செய்வாயாக என்றனர்‌. மேலும்‌ 
உனக்குள்ள சொத்தை எல்லாம்‌ பாட்டன்‌ சொத்தாகக்‌ கருதி 
எனக்குக்கொடுத்துக்‌ கொற்றவாளீசர்‌ ஆலயத்‌ திருப்பணியை முடித்து 
மகிழ்விப்பாயாக என்று சொல்ல அண்ணாமலை அய்யாவும்‌ 


ஆண்டவர்‌ சொல்லை மறுக்காமல்‌ உறவினர்களை எல்லாம்‌ 

அழைப்பித்து ஆண்டவரைப்‌ புண்ணிய தீர்த்தங்களால்‌ நீராட்டி 
அலங்கரித்து நான்கு தினங்களாக அறுசுவை உணவளித்து 
உறவினர்கள்‌ அனைவரும்‌ மொய்ப்பணம்‌ எழுதப்‌ புதுமையை முடித்து 
ஆண்டவரிடம்‌ விடை பெற்றார்‌. ஆண்டவர்‌ உடனே அண்ணாமலை 
முன்பே உடல்‌ பொருள்‌ ஆவி ஆகிய மூன்றையும்‌ எனக்குத்‌ தந்தனன்‌. 
இப்பாழுது அனைவரும்‌ காணப்‌ பொருளையும்தந்து பிள்ளையாக 
ஏற்றுக்‌ கொண்டனன்‌ என்று கூறி மகிழ்வுடன்‌ விடை கொடுத்து 
அனுப்பினர்‌. 


கருணாநிதி மதுரை அய்யா ஆகியோர்‌ ஆண்டவரைச்‌ 
சரண்‌ அடைதல்‌ :- 

துறவு சாமிகள்‌ இருவரும்‌ ஆண்டவரை முழுமையாகச்‌ சரண்‌ 
அடைந்தமையைக்‌ கேட்ட தேவகோட்டை வினைதீர்த்தான்‌ செட்டியார்‌ 
முத்தம்மாள்‌ ஆச்சியின்‌ புதல்வராகிய அருணாசலம்‌ என்பவரும்‌ 
அவருக்கு இளையவராகிய கருணாநிதி என்றும்‌ கோவிலூரய்யா 
என்றும்‌ அழைக்கப்‌ படுகின்ற சிதம்பர சுவாமிகளும்‌ இளமை தொடங்கி 
ஆண்டவருக்கு நண்பராய்‌ விளங்கிய மதுரை அய்யா அவர்களோடு 
கோவிலூர்‌ வந்தனர்‌. தமது தமையனார்‌ ஆகிய துறவு சுவாமிகளைத்‌ 
தரிசிக்க வந்த அவர்கள்‌ ஆண்டவரையும்‌ தரிசிக்கும்‌ நோக்குடன்‌ 
கனிவகை கற்கண்டூடன்‌ ஆண்டவரைத்‌ தரிசித்தனர்‌. அவர்களைத்‌ 
தமது திருமுன்பு இருக்க ஆணையிட்ட ஆண்டவர்‌ முன்பாகக்‌ 
காரைக்குடி அழகன்‌ செட்டியாருடன்‌ மெய்யப்ப செட்டியார்‌ 
கடையிலிருந்த பழனியப்ப செட்டியார்‌ என்பவர்‌ திருப்பணிப்‌ 
பற்றுவரவுக்‌ கணக்கைக்‌ கொண்டு வந்து வாசிக்கக்‌ கேட்ட ஆண்டவர்‌ 
முழுவதையும்‌ கேட்டபின்‌ பற்று வரவுத்‌ தொகை சொல்லும்படி 
ஆணையிட அருகிலிருந்த சிதம்பர சுவாமிகள்‌ என்ற கருணாநிதீ 
சுவாமிகள்‌ பற்றுத்‌ தொகை இவ்வளவு வரவுத்‌ தொகை இவ்வளவு வரவு 
நீக்கி அதிகப்‌ பற்று இவ்வளவு என்று உடனே எழுந்து சொல்ல 
ஆண்டவரும்‌ அதனைக்‌ குறித்துக்‌ கொண்டு சரியாய்‌ இருக்கின்றது 
என்று சொன்னார்கள்‌. அது கேட்ட ஆண்டவர்‌ இவன்‌ ஒரு தடவை 

சொன்னதும்‌ ஈர்த்துக்‌ கொள்கின்ற ஆற்றலுடன்‌ புத்திசாலியாயும்‌ 
இருந்ததைக்‌ கண்டு இவனுக்குப்‌ பாடம்‌ எசான்னால்‌ விரைவில்‌ 
பயில்வான்‌ என்று கூறினார்‌. அது கேட்ட மதுரைக்‌ குட்டை அய்யா 
அவர்களும்‌ தேவி கோட்டை சென்று துறவு சுவாமிகளைத்‌ தரிசித்து 
வருவதாகச்‌ சொல்லி விட்டூச்‌ சென்று அவரைத்‌ தரிசித்தபின்‌ மீண்டும்‌ 
கோவிலூர்‌ வந்தனர்‌. ஆண்டவர்‌ அவர்களை நோக்கி வந்த 
காரணத்தை வினவினார்‌. அவர்களும்‌ பாடம்‌ கேட்க வந்ததாகக்‌ 
கூறிடவும்‌ அது கேட்ட அன்றைய நாளே வேதாந்த கடாமணியைப்‌ பாடம்‌ 
கேட்குமாறு சொன்னார்‌. இவர்களும்‌ அவ்வாறே பாடம்‌ கேட்டு 
வந்தனர்‌. பின்னர்க்‌ கண்டனூர்‌ நாகப்பய்யா பெரிய குமரய்யா 
குப்பையா வேங்கடாசல அய்யா ஆகியோரும்‌ ஆண்டவரிடம்‌ 


வேதாந்தம்‌ பயின்று வந்தனர்‌. 


ஆண்டவர்‌ காரைக்குடி நலம்‌ பெறக்‌ கவி பாடி அனுப்புதல்‌ - 

கோவிலூர்த்‌ திருநெல்லை அம்மையின்‌ ஆடிப்‌ பூரத்‌ திருநாள்‌ 
தேரோட்டத்திற்காகக்‌ காரைக்குடிக்‌ கொப்புடையம்மன்‌ தேருக்குப்‌ 
புதிதாகச்‌ செய்திருந்த புதிய தேர்ச்சீலைகளை வாங்கீ வந்து கட்டித்‌ 
திருவிழா முடிந்தபின்‌ மறு ஆண்டும்‌ அவ்வாறே வாங்கீ வரும்படி ஆள்‌ 
அனுப்பக்‌ காரைக்குடிக்‌ கொப்புடையாள்‌ கோவில்‌ அறங்காவலர்கள்‌ 
கொப்புடையாள்‌ தேர்ச்‌ சீலையைத்‌ தீருநெல்லைக்குக்‌ கொடுத்தால்‌ 
அம்பாள்‌ திருவுள்ளம்‌ எப்படி இருக்குமோ? ஊருக்கு யாதேனும்‌ இடர்‌ 
நேர்ந்தால்‌ என்ன செய்வது? என்று அய்யமாக இருக்கின்றது என்று 
சொல்லி விட்டனர்‌. அதை ஏவலர்‌ ஆண்டவரிடம்‌ அறிவிக்க 
ஆண்டவரும்‌ 

எண்நான்கு அறம்வளர்த்த எந்தாய்‌ திருநெல்லை 

கண்‌ஆரப்‌ பார்த்த கருணையினால்‌ - தண்‌ஆரும்‌ 

சீர்க்க டல்வளரும்‌ தீங்களைக்கண்‌ டால்‌அதுபோல்‌ 

காரைக்‌ குடிநகரம்‌ காண்‌. 
என்று ஒரு கவியைத்‌ திருமுகமாக அனுப்பிட அறங்காவலர்களும்‌ 
உடனடியாகத்‌ தேர்ச்‌ சீலைகளை அனுப்பி வைத்தனர்‌. அன்று முதல்‌ 
இன்று வரை காரைக்குடி நலமாக இருந்து வருவதை அறியலாம்‌. 

அடியவர்‌ வயிற்று வலி தீர்த்தல்‌ - 

காரைக்குடி ஆதப்ப செட்டியார்‌ புதல்வர்‌ அண்ணாமலை 
செட்டியார்‌ என்பவர்‌ வழக்கம்‌ போல்‌ திருக்கார்த்திகையன்று குன்றக்குடி 
முருகனைத்‌ தரிசித்தபின்‌ கோவிலூர்‌ வந்து ஆண்டவரை வணங்கி 
நின்ற பொழுது ஆண்டவர்‌ இரண்டாம்‌ கால அன்னத்தை உண்டு 
கொண்டிருந்தவர்‌ அவரை நோக்கி எங்கிருந்து வருகின்றனை உன்‌ 
உடல்‌ இளைப்பிற்கான காரணம்‌ என்ன? என்று வினவ நான்‌ 
குன்றக்குடி முருகனைத்‌ தரிசித்து வருகிறேன்‌ வயிற்று வலி 
நெடுங்காலம்‌ துன்புறுவதால்‌ இவ்வாறு உடல்‌ நலிவுற்றது என்றிட 
ஆண்டவர்‌ பேரருளோடூ தம்‌ பரிகலத்தில்‌ இருந்த அன்னத்தில்‌ ஒரு 
கவளத்தை எடுத்து அவரை உண்ணச்‌ செய்தார்‌. அன்றே அவருடைய 
வயிற்றுவலி அகன்றது. தம்‌ வாணாள்‌ வரை அவர்‌ ஆண்டவர்பால்‌ 


அடிமைத்‌ திறம்‌ பூண்டூ ஒழுகினார்‌. 


ஆண்டவர்‌ திருநீற்றால்‌ அப்புக்‌ குட்டி எசட்டியார்‌ 
அருள்எபறுதல்‌ - 

இராயபுரத்தைச்‌ சேர்ந்தவர்‌ அப்புக்குட்டி செட்டியார்‌.பஞ்சு 
வணிகம்‌ செய்து வந்த அவருக்கு இரண்டூ இலட்ச ரூபாய்‌ இழப்பு 
ஏற்பட்டமையால்‌ வருத்தத்துடன்‌ அவர்‌ இருந்த சமயம்‌ அதனை 
அறியாத ஆண்டவர்‌ பள்ளத்தூர்‌ அய்யாவை அனுப்பித்‌ திருப்பணி 
பற்றிய செய்தியைத்‌ தெரிவித்து ஏதேனும்‌ அவர்‌ கொடுத்த பொருளை 
வாங்கி வாவென்று கூற அவர்‌ சென்று அப்புக்‌ குட்டி செட்டியாரிடம்‌ 
பொருள்‌ கேட்க அவரும்‌ அவரது நண்பர்களும்‌ சேர்ந்து ஆண்டவர்‌ 
சொற்படி இப்பொழுது முழுமையாகக்‌ கொடுத்திட இயலாத நிலையாய்‌ 
இருக்கின்றது. ஆனாலும்‌ ஆண்டவர்‌ சொல்லி இருப்பதால்‌ மனக்‌ 
களிப்புடன்‌ வந்தவரை வரவேற்று ரூபாய்‌ எழுநூற்றைம்பதைக்‌ 
கொடுத்து அனுப்பினார்‌. அதனை வாங்கி வந்து ஆண்டவர்‌ திருமுன்‌ 
வைத்தவர்கள்‌ நிலைமையைக்‌ கூறினர்‌. அருட்கடல்‌ ஆகிய ஆண்டவர்‌ 
அப்புக்‌ குட்டி செட்டியார்‌ மீது கருணை கொண்டு மீண்டும்‌ 
பள்ளத்தூரய்யாவை அழைத்துச்‌ சங்கம்‌ மச்சம்‌ கொடி கலசம்‌ முதலிய 

ரேகைகளை உடையதாய்‌ எப்போதும்‌ மலர்ந்துள்ள செந்தாமரை 
அன்ன தம்‌ கைகளால்‌ ஆசீர்வாதம்‌ செய்து தன்னை நீனைக்கும்‌ 
அடியார்கள்‌ நன்னிதியும்‌ நற்கதியும்‌ நன்மதியும்‌ பெற வேண்டும்‌ என்று 
எண்ணி ஒரு திருநீற்றுப்‌ பையில்‌ வைத்தருளி இப்‌பாழுதே விரைந்து 
இராயபுரம்‌ சென்று அவரிடம்‌ கொடுத்து வா.இன்றைக்கு 
நாற்பத்தைந்தாவது நாளில்‌ பஞ்சினால்‌ ஏற்பட்ட இழப்பு நீங்கி அதிகப்‌ 
பொருளும்‌ கிடைக்கும்‌ என்று சொல்லிவரச்‌ சொன்னார்‌. அப்பையைப்‌ 
பெற்றுக்‌ கொண்ட அப்புக்‌ குட்டி செட்டியாரும்‌ இழந்த தனத்தை 
மீண்டும்‌ அடைந்தவர்‌ போல்‌ களிப்புற்று மகிழ்வோடு பெட்டகத்தில்‌ 
வைத்து அர்ச்சித்து ஆராதனை செய்து வந்தார்‌. ஆண்டவர்‌ 
அருளாணைப்படி பத்துநாள்‌ சென்றபின்‌ பஞ்சுவிலை உயர்ந்து 
இரண்டூ இலட்ச ரூபாய்‌ இழப்பும்‌ நீங்கி இலட்சம்‌ ரூபாய்‌ அதிகமாகவும்‌ 
கீடைக்கப்‌ பெற்றார்‌. 


ஆண்டவர்‌ சித்தம்‌ பதித்தல்‌ - 

ஒரு முறை கொற்றவாளீசர்‌ ஆலயத்‌ திருமதிலை முற்றுமாக 
இடித்து விட்டுப்‌ புதிதாகக்‌ கட்ட வாணம்‌ வெட்டிப்‌ பணி நடந்துவருங்கால்‌ 
ஆண்டவர்‌ தம்‌ குருநாதரை வணங்கும்‌ 6பாருட்டுப்‌ பல்லக்கில்‌ ஏறிப்‌ 
பொருள்வைத்த சேரிக்குச்‌ சென்றார்‌. மறுநாள்‌ தீங்கட்கீழமை மாலை 
ஆண்டவரின்‌ இரண்டாம்‌ வேளை உணவை வழக்கம்‌ போல்‌ கொண்டு 
வந்த நல்லான்‌ செட்டியார்‌ கோயிலுக்குச்‌ சென்று ஆண்டவரைத்‌ தேடிய 
பொழுது ஆண்டவர்‌ பொருள்வைத்த சேரிக்குப்‌ புறப்பட்டுப்‌ போனதை 
அறிந்தார்‌. உடனே திருநெல்லையின்‌ முன்‌ சென்று அடி பாவி உங்கள்‌ 
அப்பன்‌ ஆலயத்தினுள்‌ நாய்‌ புகும்படி மதிலை இடித்துப்‌ போட்டு 
போய்விட்டான்‌. தன்‌ வீடு கொள்ளை கொடுத்துக்‌ கைக்குப்‌ பாதிக்கு 
நிற்கின்றவர்கள்‌ போலச்‌ சும்மா இருக்கீன்றாயே இப்படி உணர்ச்சி 
இல்லாமல்‌ இருக்கலாமா என்று சொல்லி விட்டூப்‌ போனார்‌. 


அன்று அறந்தாங்கியைக்‌ கடந்த ஆண்டவர்‌ தடாகக்‌ கரையில்‌ 
இருந்த பொழுது ஒருவன்‌ பறவையைச்‌ சுட்ட துப்பாக்கியின்‌ வெடி 

ஒலியைக்‌ கேட்டுத்‌ திடுக்கென அஞ்சினார்‌ போல வெருண்டு சித்தம்‌ 
பேதித்துத்‌ தன்‌ ஆடையைக்‌ கிழித்து எறிந்து விட்டூ வழி மாறி ஒடினார்‌. 
அவருடன்‌ சென்ற இரு அடியவர்களும்‌ ஒரு நாளும்‌ இல்லாத 
திருநாளாக இது புதுமையாக இருக்கின்றதே என்று எண்ணி 
ஆண்டவரைத்‌ தொடர்ந்து சென்று பிடித்து வந்து பல்லக்கல்‌ ஏற்றி 
இருபுறமும்‌ உள்ள கதவினைப்‌ பூட்டிப்‌ பல்லக்கைச்‌ சிக்கலுக்குக்‌ 


கொண்டு சென்றனர்‌. 


அங்கு சென்றதும்‌ ஆண்டவரை வீரபத்திர சுவாமிகள்‌ 
முன்னிலையில்‌ விட்டனர்‌. வணங்காமலும்‌ எவ்வித நீனைவுமின்றி 
இருக்கின்ற இவன்‌ யார்‌? இந்தப்‌ பரதேசியின்‌ கொண்டையை அறுக்க 
வேண்டும்‌ என்று ஆண்டவர்‌ கூறியதைக்‌ கேட்ட வீரபத்திர சுவாமிகள்‌ 
அவருடன்‌ வந்த அடியவர்களை நோக்கி நடந்ததைக்‌ கூறுமாறு 
கேட்டார்‌. அவர்கள்‌ நடந்ததனைச்‌ சொன்னவுடன்‌ வீரபத்திர 
சுவாமிகளும்‌ இது திருநெல்லையின்‌ திருவிளையாடலே வேறு ஒன்றும்‌ 
இல்லை என்று சொல்லிப்‌ பல்லக்கை விரைவாகக்‌ கோவிலூர்‌ 
கொண்டு செல்லப்‌ பணித்தார்‌. அவ்வாறே புறப்பட்டு மீண்டும்‌ அதே 
தடாகக்‌ கரையில்‌ பல்லக்கை இறக்கி வைத்தனர்‌. அப்பொழுது 
ஆண்டவர்‌ அடியாரை விழித்து இன்று என்ன கீழமை நாம்‌ புறப்பட்டு 
எத்தனை நாள்‌ ஆயிற்று? மிகுந்த பசியாக இருக்கின்றதே என்று 
கூறவும்‌ அடியார்‌ இன்றுடன்‌ ஏழு தினங்கள்‌ ஆயின என்று சொல்லி 
நடந்தவை அனைத்தையும்‌ கூறினர்‌. அது கேட்ட ஆண்டவர்‌ சிரித்து 
நல்லான்‌ நம்மைப்‌ பற்றி அம்மையின்‌ முன்னர்‌ ஏதேனும்‌ உளறி 
இருப்பான்‌. இது அவளுடைய திருவிளையாடலே எனவே இங்கு 
சமையல்‌ செய்து சாப்பிட்டுப்‌ பயணப்படுவோம்‌ என்று கூறினார்‌. 
அவ்வாறே உண்ட பின்னர்‌ கோவிலூரை அடைந்தார்‌. பின்னர்த்‌ 
தேவிகோட்டை இராமநாதன்‌ செட்டியார்‌ தந்த பொருளுதவி கொண்டு 
திருமதிலைக்‌ கட்டி முடித்தார்‌. 


- தொடரும்‌... 

கிதாகாறத்‌ தாலாரா£௫ 
தொடர்ச்சி) 
நூல்‌ 
84. கற்பனையாம்‌ பேதங்கள்‌ காணாமல்‌ போம்வகையை 
விற்பனமாய்‌ நான்‌ அறிய விளம்பும்‌என வேவணங்க. 
பொய்யான, கற்பனை வேறுபாடுகள்‌ தோன்றாமல்‌ நீங்கும்‌ 
தன்மையினை அடியேன்‌ தெளிவாய்‌ உணர்ந்து கொள்ளும்படி 
கூறியருள்க என அருச்சுனன்‌ கேட்டான்‌. 


85. துரியம்‌ ஆம்‌ யோகத்தால்‌ தூயமனம்‌ யைம்‌ஆனால்‌ 
அரியமூ வகைவிகற்பம்‌ அழியும்‌என்று சொன்னவரோ. 
தன்மயமாய்‌ நிற்கும்‌ நீிதித்தியாசன யோகப்‌ பயிற்சியால்‌ 

தூயமனம்‌ பிரம்ம சொரூபத்தில்‌ ஒடூங்குமானால்‌ மூன்றுவகையாக 

உள்ள வேறுபாடுகள்‌ மறையும்‌ எனக்‌ கூறிய கண்ணபிரானோ. 


86. சிறந்துஇருக்கும்‌ ஆன்மாவும்‌ செகம்‌எல்லாம்‌ 
நிறைந்துஇருந்தும்‌ 
மறைந்துஎனக்குத்‌ தோன்றாத வகைஏது சொல்லும்‌என. 
சிறப்பியல்புகள்‌ நிறைந்த ஆன்மா உலகம்‌ முழுதும்‌ நீறைந்து 
இருந்தும்‌ அடியேனுக்குப்‌ புலப்படாத வகை யாது? என அருச்சுனன்‌ 
வினவ, 


87. சத்துச்சித்தா னந்தம்‌ தாம்மூன்றும்‌ அதன்‌ உடனே 
ஒத்துஉற்று நாமஉ ருவம்ச கம்‌ஆகி. 
சத்துசித்து ஆனந்தம்‌ என்று மூன்று விதமாக விளக்கப்படும்‌ 
பிரம்மத்துடன்‌ நாமம்‌ ரூபம்‌ பெயர்‌, வடிவம்‌) என்ற இரண்டும்‌ ஒன்றாய்ப்‌ 


பொருந்தி உலகம்‌ தோன்றியிருக்கிறது எனக்‌ கூறிய கண்ணபிரானோ. 

88. இருக்கையினில்‌ தோன்றாது இவைமூன்றும்‌ பிரமம்‌என 
மரிக்கில்‌ வரும்‌ பின்‌இரண்டூ மறிசகம்‌என்று 
உரைத்தவரோ. 
இவற்றைப்‌ பாகுபடூத்தி உணரும்‌ தன்மை இல்லாதபடியால்‌ 
ஆன்மாவைப்‌ பற்றி உனக்கு எதுவும்‌ விளங்கவில்லை. சத்துசித்து 
ஆனந்தம்‌ இம்மூன்றும்‌ பிரம்மம்‌ வடிவம்‌ என்பதையும்‌ நாமம்‌ ரூபம்‌ 
இரண்டும்‌ அழியும்‌ தன்மை உடைய உலக வடிவம்‌ என்பதையும்‌ நீ 
உணர்ந்து கொள்ளும்‌ போது ஆனந்த வடிவமான ஆன்மாவைக்‌ 
காண்பாய்‌. நாமம்‌ ரூபம்‌ இரண்டையும்‌ மறுத்தால்‌ தெளிவு உண்டாகும்‌ 


என்று கூறிய கண்ணனோ ? 


89.  அறிந்துகொள்ஞா னத்தாலே ஆன்மாவை 
என்றுஉரைத்தீர்‌ 
சிறந்துஒளிரும்‌ ஆன்மாவும்‌ திருசியமா மோஎனவே. 
அபரோட்ச ஞானத்தினால்‌ ஆத்மாவை உணர்ந்து கொள்க 
என்று சொன்னீர்‌. சத்து சித்து ஆனந்த மயமாய்ச்‌ சிறப்புற்று விளங்கும்‌ 
ஆன்மாவும்‌ காணப்படும்‌ பொருள்‌ ஆகுமோ? என அருச்சுனன்‌ 
கேட்டான்‌. 


9௦. முந்தியஞானத்தாலே முதிரும்‌அஞ்ஞா னம்துறக்கில்‌ 
சிந்தையில்‌ஆன்‌ மாச்சுயம்‌ஆய்த்‌ திகழும்‌ என்று 
எசான்னவரோ. 
அபரோட்ச ஞானம்‌ திடப்படுவதனால்‌ அஞ்ஞானம்‌ நீங்கிய 
உடனே சித்தத்தின்‌ கண்‌ ஆத்மா தானாகவே விளங்கும்‌ எனப்‌ 
பதிலளித்த கண்ணனோ ? 


91. இனியமுத்திச்‌ சுகம்‌ இருப்பது எப்படிஎன்‌ றேவினவ 
அனுபவத்தில்‌ அறிவிடையா னந்தம்போல்‌ என்றவரோ. 
யாவராலும்‌ விரும்பத்தக்க வீடு என்ற பேரின்ப நிலை 

எவ்வாறிருக்கும்‌? என அருச்சுனன்‌ கேட்க, இனிப்பை உண்டு 

அனுபவித்தீராதவனுக்குத்‌ தித்திப்பு என்றுசொான்னால்‌ அந்தச்‌ 
சுவையை உணர முடியாது. இனிப்பை நாவினால்‌ சுவைத்தால்தான்‌ 
உணரமுடியும்‌. அதுபோலப்‌ பேரின்ப நிலையைத்‌ தானே 
உணர்ந்துதான்‌ அறியமுடியும்‌ எனப்‌ பதிலளித்த கண்ணனோ ? 


92. மனலயம்வந்தவர்‌ அலது மற்றுஇலரோ முத்தர்‌எனச்‌ 
சனகனைப்போல்‌ சீவன்முத்தர்‌ தாமும்‌உளர்‌ 
என்றவரோ. 
மனம்‌ ஒடுங்கிய சமாதி நிலையால்‌ அடக்கம்‌ 
கைவரப்பபற்றவர்களே அல்லாமல்‌ வீடு பேறடைந்தவர்‌ வேறு யாரும்‌ 
இல்லையோ? என அருச்சுனன்‌ கேட்க, சனகப்‌ பேரரசனைப்‌ போலச்‌ 
சமாதி நிலையிலேயே முழ்கி இராமல்‌ கடமைகளைச்‌ செய்துகொண்டே 
வீடுபேறடைந்தோரும்‌ இருக்கின்றார்கள்‌ எனப்‌ பதிலளித்த 


கண்ணனோ ? 


93. சீவன்முத்தி அடைந்தோர்கள்‌ செயலும்‌ அவர்‌ 
தம்குணமும்‌ 
நாஉரைக்கும்‌ வாசகமும்‌ நான்‌ அறியச்‌ சொல்லும்‌என. 
வீடுபேறடைந்தோரது தொழிலும்‌, குணமும்‌ அவர்கள்‌ 
சொல்கின்ற வாசகமும்‌ அடியேன்‌ உணர்ந்து கொள்ளுமாறு 


உரைத்தருள்க என அருச்சுனன்‌ கேட்க, 


94. வரும்‌ கருவு பிறப்பி எனாடு வளர்தல்‌ பருத்தல்குறைதல்‌ 
ஒருங்கனும்‌ எமய்க்ககன்று அதனை ஒறுத்திருப்பார்‌ 
என்றவரோ. 
சீவன்‌ முத்தர்கள்‌ தாயின்‌ கருவிலிருந்து பிறத்தலும்‌ பின்‌ 
வளர்தலும்‌ பெருத்தலும்‌ சிறுத்தலும்‌ அழிதலும்‌ ஆகிய வேறுபாடுகளும்‌ 
உடலுக்கே என்று தெளிந்து அந்தச்‌ செயல்களை 
சகித்துக்கொாண்டிருப்பார்கள்‌ எனக்‌ கூறிய மாயக்கண்ணனோ? 

95.  பார்ப்பதுவும்‌ கேட்பதுவும்‌ பகர்வதுவும்‌ எசல்வதுவும்‌ 
ஏற்பதுவும்‌ கரணதன்மம்‌ எனத்துணிவார்‌ என்றவரோ. 
பார்த்தலும்‌, கேட்டலும்‌,கூறலும்‌,எசய்தலும்‌,நடத்தலும்‌, 

பெறுதலும்‌, வாங்குதலும்‌ ஆகியஅனைத்தும்‌ ஞானேந்தீரியங்கள்‌ 

கர்மேந்திரியங்களுக்கே உரிய தருமங்கள்‌ என்று அறிந்து 


கொண்டிருப்பார்கள்‌ எனக்‌ கூறியவரோ ? 


96. பசிதாகம்‌ உயிர்க்குஎனவே பயம்துக்கம்‌ சுகம்காமம்‌ 
வசிகோபம்‌ மதிக்கு எனவே மகிழ்ந்துஇருப்பார்‌ 
என்றவரோ. 
பசியும்‌ தாகமும்‌ பிராணனுடைய தர்மம்‌ என்றும்‌ அச்சம்‌, 
துக்கம்‌, சுகம்‌ , ஆசை, சினம்‌ ஆகியன அந்தக்கரணத்திற்கே என்றும்‌ 
கருதி எப்போதும்‌ மகிழ்வுடனேயே இருப்பார்கள்‌ சீவன்‌ முத்தர்கள்‌ 


என்றவரோ ? 


97.  வீடும்தா ரமும்‌உறவும்‌ மேவிஎன்றும்‌ இருந்தாலும்‌ 
நீடும்தா மரைஇலைநீர்‌ நிகர்‌ ஆவார்‌ என்றவரோ. 
வீட்டையும்‌ மனைவியையும்‌ சுற்றத்தாரையும்‌ எப்‌பொழுதும்‌ 

சேர்ந்தே இருந்தாலும்‌ தாமரை இலைமேல்‌ உள்ள தண்ணீர்‌ 

அவ்விலை மேல்‌ ஒட்டாது இருப்பது போல்‌ இருப்பார்கள்‌. 
குடும்பப்பற்று நீங்கிவிடும்‌ 


௨8. பற்றிடூம்கா யமும்தானும்‌ பன்னாள்‌ஒன்று ஆயினும்பின்‌ 
உற்றபுளி யம்பழமும்‌ ஓடும்‌ஒப்பார்‌ என்றவரோ. 
பொருந்திய இவ்வுடம்பும்‌ ஆன்மாவாகிய தானும்‌ பலகாலம்‌ 

பிரிக்க முடியாமல்‌ ஒன்றாக விளங்கினாலும்‌ ஞானமடைந்த பின்னர்‌, 

பிஞ்சாய்‌ இருக்கையில்‌ பிரிவு படாமல்‌ ஒன்றாய்‌ இருந்து பின்‌ முதிர்ந்த 
பொழுது புளியும்‌ பழமும்‌ ஓடும்‌ ஒட்டாமல்‌ விளங்குதல்‌ போல்‌ ஞானிகள்‌ 
ஒன்றாய்‌ இருப்பினும்‌ உடற்பற்று நீங்கி வேறுபட்டு விளங்குவார்கள. 

(தேகப்பற்று நீங்கிவிடும்‌ 

99. கூறும்‌உலகு இயற்கைஉடன்‌ கூடினும்‌எமய்ஞ்‌ 
ஞானம்வந்தோர்‌ 
சேறும்பிள்ளைப்‌ பூச்சியும்போல்‌ திரிவார்காண்‌ 
என்றவரோ. 
உலக இயற்கையோடு பொருந்தியிருந்தாலும்‌ உண்மையறிவு 
கைவரப்பெற்ற பெரியோர்‌ சேறும்‌ அதனுள்‌ சேறு படியாமல்‌ உலவும்‌ 
பிள்ளைப்‌ பூச்சியினையும்‌. போல்‌ இவ்வுலக வாழ்க்கையில்‌ 


பற்றில்லாமல்‌ தங்கள்‌ கடமைகளைச்செய்து வருவார்கள்‌. 


100. ததிஊடு கடைந்தஎவண்ணெய்‌ தான்மோரில்‌ 
கிடப்பதுபோல்‌ 
மதியோடு கூடினும்பின்‌ மயங்கார்காண்‌ என்றவரோ. 
தயிரில்‌ ஒன்றாய்க்‌ கலந்து இருக்கும்‌ வெண்ணெய்‌ கடைந்து 
எடுக்கப்பட்ட மோரினில்‌ கலவாது வேறுபட்டுக்‌ கிடத்தல்‌ போல ஞானம்‌ 
வந்தபின்‌ அந்தக்கரணச்‌ செயல்களோடூ ஞானிகள்‌ சேர்ந்திருந்தாலும்‌ 


மயங்கமாட்டார்கள்‌ என்று கூறியவரோ ? 


101. அருச்சுனன்தன்‌ பொருட்டாக அனைவருக்கும்‌ 
ஞானம்வரப்‌ 
எபொருந்தியதே சிகவடிவாம்‌ புண்ணியரே கண்வளாீர்‌. 
அருச்சுனனை முன்னிட்டு அனைவருக்கும்‌ ஞானம்‌ 
உண்டாகும்படி உபதேசித்து, சுகத்தைக்‌ கொடுக்க வந்த 
ஞானாசாரியரே தொட்டிலில்‌ கண்‌ வளர்க. 


102. ஆயர்குல மாதர்‌ அளவு இலோ ரைப்புணர்ந்தும்‌ 
தூயபதி னாறுஆ யிரவருடன்‌ தோய்ந்து இருந்தும்‌. 
அளவிலாத இடையர்‌ குலப்‌ பெண்களைச்‌ சேர்ந்தும்‌ 


தூயவர்களான பதினாறாயிரம்‌ தேவ கன்னியரோடு சேர்ந்தீருந்தும்‌: 

103. பரமமு னிவர்முன்னே பரிச்சித்தைத்‌ தீண்டிஅன்று 
பிரமசரி யம்‌எசலுத்தும்‌ பேர்‌ஒளியே கண்வளராீர்‌. 
உத்தரையின்‌ வயிற்றில்‌ இறந்து பிறந்த பாண்டவர்களின்‌ 

பேரனாகிய பரிச்சித்து என்ற சிசுவைத்‌ தங்கள்‌ கைகளால்‌ தொட்டு 

உயிர்‌ பெறச்‌ செய்தீர்கள்‌. நித்திய பிரமசாரியின்‌ கரங்களால்தான்‌ 
குழந்தை உயிர்‌ பெற்றெழும்‌ என்ற வாக்கைத்‌ தாங்கள்‌ ஆச்சரியமாக 
மைய்யாக்கினீர்கள்‌. அப்படிப்பட்ட தெய்வீகப்‌ பேரொளியே தொட்டிலில்‌ 


கண்‌ வளர்வீராக. 
நூல்‌ கற்போருக்கு உரிய பயன்‌ 


104. ஆதிமூ லம்விசயற்கு) ஆதிமறை யின்‌பொருளை 
ஓதி உணர்த்தும்‌இந்த உண்மைதனைக்‌ - காதல்‌உற்றுக்‌ 
கற்றோரும்‌ கேட்டோரும்‌ காசினியில்‌ வாழ்ந்துமுத்தீ 
பெற்றோர்கள்‌ முத்தர்்‌எபறும்‌ பேறு. 
ஆதிமூலமாகிய கண்ணபிரான்‌ விசயனுக்கு வேதத்தின்‌ 
பொருளினை உணர்த்திக்‌ காட்டிய இந்த உண்மையாகிய 
கீதாசாரத்தினை விருப்பமுடன்‌ படித்தோரும்‌, குருமுறையாய்க்‌ கேட்டு 
ஓதியவரும்‌ இவ்வுலகில்‌ நெடுநாள்‌ வாழ்ந்து ஞானிகள்‌ அடையும்‌ 
பேறாகிய வீடு பேற்றினை அடைவார்கள்‌. 


கீதாசாரம்‌ முற்றும்‌ 

மடாலய நிகழ்வுகள்‌ 


கோவிலூரில்‌ நடனக்‌ கலைவிழா : 

கோவிலூர்‌ மடாலயத்தின்‌ கலைப்‌ பண்பாட்டு மையத்துடன்‌ 
தென்னகக்‌ கலைப்பண்பாட்டு மையம்‌ நடத்திய நடனக்‌ கலை விழா 
5.1.2013 அன்று கோவிலூரில்‌ நடைபெற்றது. தஞ்சையில்‌ உள்ள 
தென்னகப்‌ பண்பாட்டு மையத்தின்‌ பொன்விழாவை ஒட்டி இந்தியாவின்‌ 
பல்வேறு மாநீலங்களைச்‌ சார்ந்த கலைஞர்கள்‌ கலைப்‌ பயணமாகத்‌ 
தமிழகம்‌ வந்துள்ளனர்‌. மத்தியப்பிரதேசம்‌, ஆந்திரப்‌ பிரதேசம்‌ மற்றும்‌ 
ஒரிசா மாநிலங்களைச்‌ சார்ந்த கலைஞர்கள்‌ கோவிலூரில்‌ 
அம்மாநீலப்‌ பாரம்பரிய உடை அணிந்து அவர்களது இசைக்‌ 
கருவிகளையம்‌ வாசித்து நடனமாடினர்‌. 


மத்தியப்பிரதேசத்தைச்‌ சார்ந்த கலைஞர்கள்‌ குடூம்பஜா எனும்‌ 
பாரம்பரிய நடனத்தை ஆடினர்‌. தமிழகத்தில்‌ கரகாட்டம்‌ புகழ்‌ பெற்று 
இருப்பது போல்‌ மத்தியப்‌ பிரதேசத்தில்‌ குடும்பஜா நடனம்‌ உள்ளது. 
இவர்கள்‌ குடும்‌ எனும்‌ எருமைத்தோலினால்‌ ஆன மத்தளம்‌ போன்ற 
கருவியை வாசித்து ஆடுவதால்‌ குடும்பஜா என அழைக்கப்படுகிறது. 
குடும்‌ கருவியின்‌ இருபுறமும்‌ மாட்டுக்‌ கொம்புகள்‌ உள்ளன. கருப்பு 
வண்ணத்தீனால்‌ ஆன இக்கருவியில்‌ கலர்ப்‌ பாசிகள்‌, சோழி போன்ற 
ஷெல்கள்‌ கட்டப்பட்டுள்ளன. பல்வேறு விதமான நடன 
அசைவுகளையும்‌, பல்வேறு வகையான இசைக்கருவிகளின்‌ 
இசையுடன்‌ இணைந்து நடனமாடி அனைவரையும்‌ கவர்ந்தனர்‌. 


ஒரிசா மாநிலக்‌ கலைஞர்கள்‌ சம்பல்புரி எனும்‌ நடனத்தை 
ஆடினர்‌. மேற்கு ஒரிசாவில்‌ உள்ள சம்பல்புரி பகுதியில்‌ புகழ்‌ பெற்ற 
நடனமாதலால்‌ சம்பல்புரி நடனம்‌ எனப்‌ பெயர்‌ பெற்றது. பாரம்பரிய 
இசைக்கருவிகளான தோல்‌, மண்டல்‌, நீஷதன்‌, தாஷா ஆகிய இசைக்‌ 
கருவிகளைக்‌ கொண்டு இசை எழுப்பி நடனமாடி அனைவரின்‌ 


பாராட்டையும்‌ பெற்றனர்‌. 


ஆந்தீர மாநீலத்திலிருந்து வந்திருந்த கலைஞர்கள்‌ மாதுரி, 
லம்பாடி, திம்சா எனும்‌ நடனங்களை ஆடினர்‌. 


21 திருமுல்லை 


ஆந்திர மாநிலம்‌ அடிலாபாத்‌ மாவட்டத்தில்‌ உள்ள உம்ஜி மற்றும்‌ 
இந்திரலவளிப்‌ பகுதிகளில்‌ உள்ள காடுகளில்‌ வசிக்கும்‌ ஆதிவாசிகள்‌ 
இராமாயணத்தை அடிப்படையாகக்‌ கொண்டு ஆடும்‌ நடனம்‌ மாதுரி 
ஆகும்‌. பெண்கள்‌ மெதுவாகவும்‌ ஆண்கள்‌ வேகமாகவும்‌ இசைக்கேற்ப 


நடனமாடினர்‌. 


லம்பாடி எனும்‌ நடனம்‌ ஆதிவாசிகளால்‌ ஆடப்படூவது, 
கர்நாடகா, ஆந்திரா, மத்தியபிரதேசம்‌, மகாராஷ்டிரா மாநிலங்களில்‌ 
புகழ்‌ பெற்ற நடனம்‌ லம்பாடி ஆகும்‌. பெண்கள்‌ மட்டுமே ஆடும்‌ 
நடனத்தில்‌ கண்ணாடிப்‌ பாசிகள்‌ உள்ள கண்ணைக்‌ கவரும்‌ வண்ண 
வண்ண்‌ உடைகளுடன்‌ தந்தத்தால்‌ ஆன வளையல்‌ போன்ற 
பழங்கால ஆபரணங்களை அணிந்து கீராமியப்‌ பாடலைப்பாடி 
நடனமாடினர்‌. இசைக்கேற்ப முதலில்‌ மெதுவாகவும்‌ பின்னர்‌ 
வேகமாகவும்‌ ஆடி அனைவரையும்‌ மகிழ்ச்சிக்குள்ளாக்கினர்‌. 


இந்நடனக்‌ கலை விழாவில்‌ பங்கேற்ற 50க்கும்‌ மேற்பட்ட பிற 
மாநிலக்‌ கலைஞர்களை, கோவிலூர்‌ ஆதீனம்‌ சீர்வளர்சீர்‌ மெய்யப்ப 
சுவாமிகள்‌ பாராட்டிப்‌ எபான்னாடை அணிவித்துப்‌ பரிசுகளை 
வழங்கினார்‌. அவர்‌ பேசுகையில்‌ இந்தியாவின்‌ பன்முகத்தன்மையைப்‌ 
பறை சாற்றும்‌ வகையில்‌ இப்பாரம்பரிய நடனங்கள்‌ மூலம்‌ கலாச்சாரப்‌ 
பரிமாற்றம்‌ நடைபெறுகிறது. இவை போன்ற பாரம்பரியக்‌ கலைகள்‌ 
அழிந்துவிடாமல்‌ பாதுகாப்பது நமது கடமை. பாரம்பரியக்‌ கலைகளைப்‌ 
பாதுகாப்பதை நோக்கமாகக்‌ கொண்டு கோவிலூர்‌ ஆண்டவர்‌ கலைப்‌ 
பண்பாட்டு மையம்‌ செயல்பட்டு வருகிறது எனக்‌ கூறினார்‌. நாச்சியப்ப 
சுவாமிகள்‌ கலை அறிவியல்‌ கல்லூரி முதல்வரும்‌ இந்நடனக்‌ 
கலைவிழா ஒருங்கிணைப்பாளருமான டாக்டர்‌ குமரப்பன்‌ 
நிகழ்ச்சிகளைத்‌ தொகுத்து வழங்கினார்‌. கோவிலூர்‌ மடாலய 
மேலாளர்‌ முத்துராமன்‌ தென்னகப்பண்பாட்டு மைய அலுவலர்‌ 
ரவீந்திரக்குமார்‌ நிகழ்ச்சிக்கான ஏற்பாடுகளைச்‌ செய்திருந்தனர்‌. 
லலித்தகலா அகாடமியின்‌ செயலரும்‌, தென்னகப்‌ பண்பாட்டு 
மையத்தின்‌ இயக்குநர்‌ பொறுப்பு வகிக்கும்‌ தேவகோட்டை பழனியப்பன்‌ 
அவர்களின்‌ ஒத்துழைப்பு பாராட்டப்‌ பெற்றது. 


22 திருஷல்லை 


மதியம்‌ கோவிலூர்‌ மடாலயக்‌ கல்வி நிறுவனங்களில்‌ 
பணியாற்றும்‌ மாணவர்‌ மற்றும்‌ ஆசிரியர்களுக்கும்‌ இரவு 
பொதுமக்களுக்கும்‌ என நடைபெற்ற இரு நிகழ்ச்சிகளிலும்‌ 
ஆயிரக்கணக்கானோர்‌ கலந்து கொண்டு கலைநிகழ்ச்சிகளைக்‌ கண்டு 
மகிழ்வுற்றனர்‌. இது போன்ற அரிய வாய்ப்பினை நல்கிய கோவிலூர்‌ 
மடாலயத்தை மக்கள்‌ பெரிதும்‌ பாராட்டினர்‌. 


கோலப்போட்டி 

கோவிலூர்‌ ஆண்டவர்‌ கல்வி நிறுவனங்களின்‌ சார்பில்‌ 
9-1-2013 அன்று ஆறாவது ஆண்டு கோலப்போட்டி நடைபெற்றது. 
30௦க்கும்‌ மேற்பட்டோர்‌ பங்குபெற்றனர்‌. கோவிலூரில்‌ உள்ள எல்லாப்‌ 
பள்ளிகளின்‌ மாணவர்களும்‌ மற்றும்‌ பொதுமக்களும்‌ பங்கேற்று மிக 
நேர்த்தியாகக்‌ கோலங்கள்‌ வரைந்தனர்‌. பங்கேற்ற அனைவர்க்கும்‌ 
நினைவுப்‌ பரிசாகத்‌ திருக்குறள்‌ புத்தகம்‌ வழங்கப்‌ பெற்றது. மதியம்‌ 
12மணியளவில்‌ போட்டியில்‌ வெற்றி பெற்றவர்களுக்குச்‌ சீர்‌ வளர்‌ சீர்‌ 


ஞான தேசிக மெய்யப்ப சுவாமிகள்‌ பரிசுகளை வழங்கினார்‌. 


சீர்வளர்சீர்‌ நாச்சியப்ப ஞான தேசிக சுவாமிகள்‌ 
சமாதிக்கோவில்‌ மகா கும்பாபிஷேக விழா 

சீர்‌ வளர்‌ சீர்‌ நாச்சியப்ப சுவாமிகள்‌ அதிஷ்டானக்‌ கோவில்‌ 
கும்பாபிஷேகம்‌ 23-12-2012 அன்று சிறப்பாக நடைபெற்றது. 
அதனைத்‌ தொடர்ந்து 48 நாட்களுக்கு மண்டலாபிஷேகப்‌ பூசை 
நடைபெற்று 9-1-2013 அன்று சீர்‌ வளர்‌ சீர்‌ மெய்யப்ப ஞான தேசிக 
சுவாமிகள்‌ முன்னிலையில்‌ பூர்த்தி செய்யப்பட்டது. 9-1-2013 அன்று 
காலை நாச்சியப்ப சுவாமிகள்‌ திருக்கோயிலுக்கு யாகம்‌ அபிஷேகம்‌ 
ஆராதனை முதலிய சிறப்பு வழிபாடுகள்‌ நடைபெற்றன. 
நூற்றுக்கணக்கான பக்தர்கள்‌ பங்கேற்றனர்‌. பின்னர்‌ மடாலய 


மரபுப்படி மகேஸ்வர பூஜை செய்து அன்னம்‌ பாலிக்கப்பெற்றது. 


23 திருஷல்லை 


மரம்‌ நடுவிழா 

கோவிலூர்த்‌ தெப்பக்‌ குளத்தைச்‌ சுற்றி வேலி அமைத்து 
நந்தவனம்‌ உருவாக்கும்‌ முயற்சி நடைபெற்றுக்‌ கொண்டிருக்கிறது. 
இந்த நந்தவனத்தில்‌ ஸ்தல விருக்ஷம்‌ வன்னிமரம்‌ மற்றும்‌ 27 
நட்சத்திரங்களுக்கு உரித்தான மரங்களும்‌ மற்றும்‌ பூஜைக்குரிய 
பூக்களை வழங்கும்‌ மரங்களும்‌ உருவாக்கத்‌ தீட்டமிடப்பட்டூள்ளது. 

இந்தத்‌ திட்டத்தை 9.1.13 புதன்கிழமை காலை 9 மணிக்கு 
கோவிலூர்‌ ஆதீனம்‌ ஸ்ரீலஸ்ரீ மெய்யப்ப ஞான தேசிக சுவாமிகள்‌ 


மரக்கன்றுகளை நட்டூத்‌ தொடங்கி வைத்தார்கள்‌. 


சமத்துவப்‌ எபாங்கல்‌ 
கோவிலூர்‌ ஆண்டவர்‌ கல்வி நிறுவனங்கள்‌ சார்பில்‌ 11.1.13 
அன்று சமத்துவப்‌ பொங்கல்விழா கொண்டாடப்பட்டது. முக்கியமான 
ஐந்து கல்வி நீறுவனங்களான. 
1. கோவிலூர்‌ ஆண்டவர்‌ உடற்பயிற்சிக்‌ கல்லூரி 
2. முத்துராமலிங்க ஆண்டவர்‌ மழலையர்‌ மற்றும்‌ 
தொடக்கப்பள்ளி 
3. நாச்சியப்ப சுவாமிகள்‌ பாலிடெக்னிக்‌ 
கோவிலூர்‌ ஆண்டவர்‌ மெட்ரிக்பள்ளி 
5. நாச்சியப்ப சுவாமிகள்‌ கலை அறிவியல்‌ கல்லூரி 
சார்பாகவும்‌ 
கோவிலூர்‌ மடாலயம்‌ 
7. சனாதன உலகப்‌ பல்கலைக்‌ கழக அறநிலை இவைகளையும்‌ 
சேர்த்து ஏழு பொங்கல்‌ பானைகள்‌ வைத்து வெகு சிறப்பாகக்‌ 
கொண்டாடப்பட்டது. 
அனைத்து நிறுவனங்களைச்‌ சார்ந்த மாணவர்களும்‌ 


ஆசிரியர்களும்‌ திரளாகக்‌ கலந்து கொண்டு சிறப்பித்தனர்‌. 


24 திருஷல்லை 


எடீடூத்தொகை நூல்கள்‌ 
சீர்வளர்சீர்‌ ஹய்யப்ப ஞான தேசீக சுவாமிகள்‌ 


சங்க இலக்கியங்கள்‌ 2000 ஆண்டுகளுக்கு முற்பட்டவை. 
பத்துப்பாட்டு, எட்டுத்தொகை, பதினெண்‌ கீழ்க்கணக்கு இவை மட்டுமே 
சங்க இலக்கியங்கள்‌ என்று அறியப்படுகின்றன. 


இவை எண்ணிக்கையிலே சில ஆயிரம்‌ பாடல்கள்‌ மட்டுமே 
உள்ளன. சிந்தித்துப்‌ பார்க்கும்‌பபாழுது இவ்வளவு குறைந்த 
எண்ணிக்கையுள்ள பாடல்கள்‌ மட்டுமே பாடப்பட்டனவா? என்ற கேள்வி 
எழுகிறது. பேரூழிக்காலம்‌ போன்ற காரணங்களால்‌ மற்றவை 
கிடைக்காமல்‌ போனதா, இல்லை, சங்கத்திலே அரங்கேற்றப்பட்டு 
சங்கப்‌ புலவர்‌ என்று அறியப்படுகிற பெரும்புலவர்களால்‌ 
அங்கீகரிக்கப்பட்டவை மட்டும்‌ தொகுக்கப்‌ பட்டனவா? பரவலாக 
வாழ்ந்த புலவர்‌ பெருமக்கள்‌ பாடியவை தொகுக்கப்‌பறாமல்‌ 
அழிந்தனவா? என்று சிந்திக்கின்ற வபாழுது இந்தக்‌ கேள்விகள்‌ 
எல்லாவற்றிற்கும்‌ தமிழ்‌ அறிஞர்கள்‌ கூறுகிற பதில்‌ 
பேரூழிக்காலத்திற்குப்‌ பின்‌ கிடைத்தவை இவ்வளவே. மற்றவை 
கடலாற்‌ கொள்ளப்பட்டூவிட்டன என்பதே ஆகும்‌. 


பக்தி இலக்கியக்‌ காலத்திலே பாடப்பெற்ற பாடல்கள்‌ 
எண்ணிக்கை மிக அதிகம்‌. எனவே சங்க இலக்கியத்தைப்‌ 
பொறுத்தமட்டிலே கிடைத்தவை இவை மட்டுமே என்றே தோன்றுகிறது. 
கிடைத்தது 10 தொலைத்தது 90. 


இந்த 1௦ சதவிகித நூல்களும்‌ கிடைக்கப்‌பற்றமைக்குத்‌ 
தமிழ்த்‌ தாத்தா உ.வே.சாமிநாத ஐயர்‌ அவர்களே காரணம்‌ 
அவர்கட்குக்‌ கிடைத்தவற்றில்‌ பெரும்பான்மை சட்டி நாட்டில்‌ 
கிடைத்தவை. அவர்களுக்குத்‌ தமிழ்‌ உலகம்‌ நன்றிக்‌ கடன்‌ 
பட்டிருக்கிறது. 

பொதுவாகச்‌ சங்க இலக்கியங்களிலே வீரமும்‌, காதலும்‌ 
மிகுதியாகப்‌ போற்றப்படுகின்றன. எனவே சங்க இலக்கியங்கள்‌ அகம்‌, 
புறம்‌ என்று 2 பிரிவாகவே பிரிக்கப்பட்டுள்ளன. மற்றைய வாழ்வியல்‌, 
அழகியல்‌, கலை, பண்பாடு, ஈகை போன்றவை இடைவரல்‌, ஊடுபயிர்ச்‌ 
செய்திகளாகவே வருகின்றன. 


எட்டுத்தொகையைப்‌ பொருத்தமட்டில்‌ இவை பல்வேறு 
புலவர்களால்‌ எழுதப்‌பெற்றுச்‌ சிறந்தவராகக்‌ கருதப்படுகிற ஒரு 
புலவராலே சதொகுக்கப்பட்டூள்ளன. இந்தத்‌ தொகுப்பிற்கு 
அடிப்படையாக அகம்‌, புறம்‌ என்ற பொருள்‌ பிரிவைக்‌ 
கொண்டுள்ளனர்‌. எட்டில்‌ ஐந்து அகம்‌ சார்ந்த பாடல்கள்‌ - இரண்டு 
புறம்சார்ந்தவை - ஒன்று இரண்டும்‌ கலந்தது. 


அகம்‌ சார்ந்தவை : நற்றிணை, குறுந்தொகை, அகநானூறு, 
ஐங்குறுநூறு, கலித்தொகை. 


புறம்‌ சார்ந்தவை : புறநானூறு, பதிற்றுப்பத்து. 
இரண்டும்‌ கலந்தது - பரிபாடல்‌ 


எல்லா அகப்பாடல்களும்‌ 5 திணைகளையும்‌ 
நீலைக்கலன்களாகக்‌ எகொாண்டூள்ளன. 

கலித்தொகையும்‌, ஐங்குறுநூறும்‌, ஒவ்வாரு திணை பற்றி 
ஒவ்வவாரு புலவரால்‌ பாடப்‌பெற்ற பாடல்களைக்‌ கொண்டு 
விளங்குகின்றன. மற்ற மூன்றும்‌ பல்வேறு புலவர்களால்‌ பாடப்பெற்ற 
பாடல்களைக்‌ கொண்டவை. இவற்றைப்‌ பாடலின்‌ அடியை 
அடிப்படையாகக்‌ கொண்டு 6தாகுத்து இருக்கறார்கள்‌. 4 முதல்‌ 8 
அடிகள்‌ வரை கொண்டவற்றைக்‌ குறுந்தொகை என்றும்‌, 9 முதல்‌ 13 
அடிகள்‌ கொண்டவற்றை நற்றிணை எனவும்‌, 12 முதல்‌ 37 அடிகள்‌ 
கொண்டவற்றை அகநானூறு என்றும்‌ வகைப்படுத்தியுள்ளனர்‌. 
அகநானூற்றை நெடுந்தொகை என்றும்‌ அழைக்கிறார்கள்‌. 


27 திருநெல்லை 


1 
முழுமையாகக்‌ கலிப்பாடல்கள்‌ கொண்டதைக்‌ கலித்தொகை என்றம்‌ 
மற்றதை ஐங்குறுநூறு என்றும்வகைப்படுத்தியுள்ளனர்‌. ஐங்குறுநூறு 
ஐந்து திணைக்கும்‌ நூறு நூறு பாடல்களைக்‌ கொண்டது. 


புறநானூறு பல புலவர்களால்‌ பல மன்னர்களைப்‌ பற்றிப்‌ 
பாடப்பெற்றது. பதிற்றுப்பத்து - பத்துப்‌ பகுதியும்‌ பதிக வகையைச்‌ 
சார்ந்தது. பத்துச்‌ சேர மன்னர்கள்‌ பற்றிய பத்துப்‌ புலவர்கள்‌ பாடிய 
பாடல்கள்‌. இதிலே மூதல்‌ பத்தும்‌ கடைசிப்‌ பத்தும்‌ கிடைக்கவில்லை. 


மொத்தமே 80 பாடல்கள்‌ மட்டுமே கிடைக்கப்‌ பெற்றுள்ளன. 


பரிபாடல்‌ : தமிழிலே நான்கு வகைப்‌ பாக்கள்‌ பொதுவாகக்‌ 
கையாளப்படுகின்றன. அவை வெண்பா, ஆசிரியப்பா, கலிப்பா, 
வஞ்சிப்பா. ஆனால்‌ பரிபாடல்‌ புழக்கத்தில்‌ அதிகம்‌ இல்லை. 
தொல்காப்பியத்தில்‌ மட்டும்‌ பரிபாடலுக்கு இலக்கணம்‌ 
சொல்லப்பட்டிருக்கிறது. இப்பாவகையைச்‌ சங்க காலத்தீற்குப்பின்‌ 
யாரும்‌ பின்பற்றியதாகத்‌ தெரியவில்லை. பரிபாடலிலே மொத்தம்‌ 70 
பாடல்கள்‌ மட்டுமே கிடைக்கப்‌பபற்றுள்ளன. இந்த நூலில்‌ 
பாடல்களுக்குரிய இசைபற்றிய குறிப்பும்‌ உள்ளது. 

அகப்பாடல்கள்‌ திணைப்‌பாருளை ஒட்டியே அமைந்துள்ளன. 
திணை என்பதற்குத்‌ தமிழில்‌ நிலம்‌, பூமி, இடம்‌, ஒழுக்கம்‌, நெறி 
பொருள்‌ எனப்‌ பலவகைப்‌ பொருள்கள்‌ கூறப்பட்டுள்ளன. அகம்‌ 
சார்ந்த இலக்கியங்களிலே குறிஞ்சி, முல்லை, மருதம்‌, நெய்தல்‌, 
பாலை ஆகிய நிலப்பிரிவுகளைச்‌ சார்ந்த ஒழுக்கம்‌, பண்பாடு இவற்றை 


ஒட்டியே பாடல்கள்‌ அமைந்துள்ளன. 


“நற்றிணை, நல்ல குறுந்தொகை, ஐங்குறுநூறு 
ஒத்த பதிற்றுப்பத்து, ஓங்கு பரிபாடல்‌ 
கற்றறிந்தோர்‌ ஏத்தும்‌ கலியோடூ அகம்‌, புறமென்று 
இத்திறத்த எட்டுத்‌ தொகை”. 

என்பது எட்டுத்தொகையைக்‌ குறிக்கும்‌ வெண்பா. 

கோவிலூர்‌ மடாலயம்‌ எவளியி௫ம்‌ 
சங்க இலக்கிய மக்கள்‌ பதிப்பு வரிசை 


ஒவ்வொரு நூலும்‌ கொண்டு கூட்டு, தெளிவுரை. துறை விளக்கம்‌, 
அருஞ்சொற்பொருள்‌, சிறப்பு விளக்கம்‌ ஆகியவற்றைக்‌ கொண்டுள்ளது. 


உரையாசிரியர்கள்‌ ரூ. பை 
பத்துப்பாட்டு - முனைவர்‌ ச.வே. சுப்பிரமணியன்‌ - 325.00 
குறுந்தாகை - முனைவர்‌ தமிழண்ணல்‌ - 250.00 
யரியாடல்‌ - முனைவர்‌ இரா. சாரங்கபாணி - 200.00 
கலித்ததாகை - முனைவர்‌ சுப. அண்ணாமலை - 275.00 
நற்றிணை - முனைவர்‌ கதீர்‌ மகாதேவன்‌ - 250.00 
ஐங்குறுநூறு - முனைவர்‌ அர. சிங்காரவடிவேலன்‌ - 250.00 
பதிற்றுப்பத்து - முனைவர்‌ அ.மா. பரிமணம்‌ - 200.00 
புறநானூறு - புலவர்‌ இரா. இளங்குமரன்‌ - 275.00 
அகநானூறு - கவிஞர்‌ நா. மீனவன்‌, தெ. முருகசாமி - 600.00 


(மூன்று தொகுதிகள்‌) 


ESS 
ணக த 


முதன்றைய்‌ பதிப்பாசிரிப புது ப்‌ 


முனைவர்‌ தமிழன்‌ 


ஆன்ம்கம்‌ 
திருமூலர்‌ அருளிய திருமந்திரம்‌ 450.00 
மூல பாட ஆய்வுப்‌ பதீப்பு - மூன்று பகுதிகள்‌ 
பதீப்பாசிரியர்‌ - முனைவர்‌ சுப. அண்ணாமலை 


கலாகேஷேத்ரா பப்ளிகேஷன்ஸ்‌ 
ண்‌ 25 கோவிலூர்‌ மடாலயம்‌ 


கோவிலூர்‌ 
காரைக்குடி அருகில்‌ - 630 307. 
தொலைபேசி: 04565 - 236846 


52, குப்பையா செட்டி தெரு, 
மேற்கு மாம்பலம்‌ 
சென்னை - 600 033. 
தொலைபேசி : 044 - 24743081. 


சனாதன தர்ம உலகப்‌ பல்கலைக்‌ 


கழக றநீலை நடத்தும்‌ 
கல்வி நிறுவனங்கள்‌ 


மகாவிலூர்‌ ஆண்டவர்‌ பாரம்பரியக்‌ கலை மற்றும்‌ 
பண்பாட்டுக்‌ கல்லூரி 


௮. திருமுறைக்‌ கல்லூரி - 1995 

ஆ. நாதஸ்வரக்‌ கல்லூரி - 1995 

ஐ. தவில்‌ கல்லூரி - 1995 

ஈ. கல்சிற்பக்‌ கல்லூரி - 2004 

௨. ஐம்‌எபான்‌ சிலைக்‌ கல்லூரி - 2௦௦5 
[உலோகச்‌ சிற்பம்‌) 

ளை. மரச்சிற்பக்‌ கல்லூரி - 2006௧ 


. சீர்‌ வளர்‌ சீர்‌ முத்துராமலிங்க ஆண்டவர்‌ நாகரி மற்றும்‌ 


பிரைமரி பள்ளி - 1995 


3. கோவிலூர்‌ ஆண்டவர்‌ மாண்டிசோரி பள்ளி - 1995 


. கோவிலூர்‌ ஆண்டவர்‌ உடற்பயிற்சிக்‌ கல்லூரி - 2007 


5. கோவிலூர்‌ ஆண்டவர்‌ யோகா ஆராய்ச்சி மையம்‌ - 


ன த ந. 


2007 


. நாச்சியப்ப சுவாமிகள்‌ பாலிடக்னிக்‌ கல்லூரி - 2009 


நகாவிலூர்‌ ஆண்டவர்‌ எமட்ரிகுலே௫ன்‌ பள்ளி - 2010 
கோவிலூர்‌ ஆண்டவர்‌ சமுதாயக்‌ கல்லூரி - 2010 


நாச்சியப்ப சுவாமிகள்‌ கலை அறிவியல்‌ கல்லூரி 
எதாடங்கப்‌ எபற உள்ளது. 


